


Zəlimxan Yaqubun "Qarabağ şikəstəsi" kitabı onlayn təqdim edilib



Xalq şairi, türk dünyasının görkəmli ədibi Zəlimxan Yaqubun Qarabağ mövzulu şeirləri və 11 poeması toplanmış "Qarabağ şikəstəsi" kitabının onlayn təqdimatı keçirilib.

Təqdimatın aparıcısı, Milli Məclisin Mədəniyyət komitəsinin eksperti Əkbər Qoşalı Qarabağdakı tarixi zəfərimizdən sonra Xalq sairi Zəlimxan Yaqubun Qarabağ mövzulu çoxsaylı seir və poemalarının toplandığı "Qarabağ şikəstəsi" kitabının nəşrinə şəhidlərin, ustadın özünün ruhuna dərin ehtiram kimi qiymətləndirib.

Milli Məclisin Mədəniyyət komitəsinin sədri Qəniro Paşayeva ustad şairin Azərbaycan poeziyasında, ümumən mədəniyyətimizdəki yeri və mövqeyi haqqında ətraflı çıxış edib.

Komitə sədri Xalq şairi ilə yaxın dostluğundan, fikir mübadilələrindən söz açıb, xatirələrini bölüşüb: "Biz Zəlimxan Yaqubun Qarabağ, Azərbaycana, Türk dünyasına baxışını, böyük gələcəyə necə bir inam bəslədiyini yaxşı bilirik. Biz bu gün həm Azərbaycanın, həm də bütövlükdə Türk dünyasının böyük şairi Zəlimxan Yaqubun Vətən mövzusunda, Qarabağ mövzusunda yazdığı şeirlərindən ibarət kitabın təqdimatına toplaşmışıq. Bu cür kitabların toplanmış olması, təbliğ edilməsi çox vacibdir. Zəlimxan Yaqub Türk dünyasının hər yerində tanınan və sevilən

şair idi. Onun üroyi Türk dünyası ilə döynürdü".

Mədəniyyət Nazirliyi Kitab döviyyəsi və nəşriyyatlarla iş şöbəsinin müdiri Akif Marifli qeyd edib ki, Zəlimxan Yaqubun yaradıcılığında vətənpərvərliklə yanaşı, türkçülüüyü tərənnüm və təbliğ edən şeirlər xüsusi yer tutur, bu da, özəlliklə gənclərin vətənpərvərlik ruhunda tərbiyəsində mühüm rol oynayır.

Beynəlxalq Türk Akademiyası prezidentinin müşaviri Füzuli Məcidli çıxış edərək, Zəlimxan Yaqub yaradıcılığının Türk dünyası miqyasında diqqət gördüyünü, şairin yaradıcılığında qardaş ölkə və xalqlara geniş yer ayrıldığını məmnunluqla qeyd edib.

Milli Məclisin deputatı, akademik Nizami Cəfərov yaxın dostu olmuş Zəlimxan Yaqubun şəxsiyyəti, yaradıcılığının doruqluğunu genişliyi haqqında danışdı: "Zəlimxan Yaqub poeziyamızda, xalqımızın tarixində sınaqdan keçmiş ideyaları XX əsrin sonlarında öz yaradıcılığında yaşadan, təbliğ edən şairdir. Əlbəttə, biz Zəlimxan Yaqubun Qarabağ mövzusunda çox yazdığını bilirik. Bu kitabda bir daha görürük ki, şair bu mövzuda 11 poema və 100-ə yaxın şeirin müəllifidir. Qələbimizdən sonra belə bir kitabın nəşr olunması həm də onu göstərdi ki, ösgeçlərimiz hansı mədəni güclə döyüşə atıldıqlar və qələbənə tomin

edən ruh hansı monovi gücdən qidalanırlar".

Azərbaycan Yazıçılar Birliyinin katibi, "525-ci qəzet" in baş redaktoru Rəşad Məcid Zəlimxan Yaqubla bağlı xatirələrini dilə gətirdi, onun Azərbaycan ədəbiyyatında xüsusi rolunu qeyd etdi və "Qarabağ şikəstəsi" kitabını qələbəmizə Zəlimxan Yaqubun töhfəsi kimi dəyərləndirdi: "Təsovvür edirik, Zəlimxan Yaqub Şuşanın azad edildiyinin şahidi olsa, nələr deyər, hansı hissləri keçirər və necə əsərlər yaradardır. Bununla belə, doğrudan da, onun bu günü gördüyünə, qələbəmizin onun ruhuna ağılı olduğuna inanırıq".

Kitabı nəşrə hazırlayan Əməkdar mədəniyyət işçisi Musa Nəbiqulov layihənin həyata keçirilməsində ona dəstək olan Nəmiş Ziyadov və üz qabığının rəssamı Azər Ziyadovla minnətdarlığını bildirdi.

Çıxışlarda Zəlimxan Yaqub yaradıcılığının şəxsiyyəti, şəxsiyyətinin yaradıcılığında bütövlük təşkil etdiyini vurğulandı.

Aşıqlardan Altay Məmmədli və Elməddin Məmmədli şairin şeirlərini saz vəyalatı ilə səsləndiriblər.

Tədbirdə şairin öz səsinə lentə alınmış "İlk adımız, son adımız Turandı" şeiri dinlənilib.

Zəlimxan Yaqub ailəsinin üzvü Bəhruz Yaqubov onlayn tədbirin təşkilində əməyi olan bütün qurum və quruluşlara, çıxışçılara ailə adından təşəkkür edib.